



திருப்பூர் தொகுதி மாவட்ட ஒன்றிய, நகர, பேரூர் கழக செயற்குழு கூட்டம் மாவட்ட கழக அலுவலகமான கலைஞர் அறிவாலயத்தில் மாவட்டக் கழக செயலாளர், மாநகராட்சி 4ம் மண்டலத்தலைவர் இல.பத்மநாபன் தலைமையில் நடைபெற்றது. இக்கூட்டத்தில் தமிழ்வுளர்ச்சி மற்றும் செய்ப்புணை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் கருத்துகளை வழங்கி சிறப்புரையாற்றினார். இதில் ஆதிதிராவிடர் நலத்துறை அமைச்சர், கழக மகளிர் அணி துணைச் செயலாளர் என்.கயல்விழி செல்வராஜ் உள்பட மாவட்டக் கழக நிர்வாகிகள், ஒன்றிய, நகர, பேரூர் கழக செயலாளர்கள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.

தலைவர் மற்றும் 4 உறுப்பினர்களுடன்

தகவல் தொழில்நுட்பத் துறைக்கு தனியாக குழு அமைத்திடுக!

மக்களவையில் மசோதாவை முன்மொழிந்து சி.என்.அண்ணாதுரை பேச்சு!

புதுடெல்லி, ஆக. 14 - மக்களவையில் திருவண்ணாமலை தொகுதி கழக உறுப்பினர் சி.என்.அண்ணாதுரை தகவல் தொழில்நுட்பத் துறைக்கு குழு அமைப்பது தொடர்பான மசோதா ஒன்றை ஏற்கனவே தாக்கல் செய்திருந்தார். அந்த மசோதா கடந்த வாரம் மக்களவை முடியும் தருவாயில் விவாதத்திற்கு எடுத்துக் கொள்ளப்பட்டது. அந்த மசோதா மீது சி.என்.அண்ணாதுரை பேசிய தாவது:-



இந்த நாட்டில் தகவல் தொழில்நுட்பத் துறை மேலும் வளர்ச்சி பெற வேண்டும் என்பதற்காக அதை முறைப்படி கட்ட

மைக்க குழு அமைக்க வேண்டும் என்பதை வலியுறுத்தி தாக்கல் செய்யப்பட்ட இந்த மசோதாவை முன்மொழிகிறேன்.

அந்தக் குழுவில் தலைவர் ஒருவரும் நான்கு உறுப்பினர்களும் உரிய தகுதியில் அடிப்படையில் ஒன்றிய அரசு நியமிக்க வேண்டும்.

வருங்கால வளர்ச்சிக்கு தகவல் தொழில்நுட்பம் தான் மூலகாரணமாக இருக்கும். கல்வி, சுகாதாரம், வேளாண்மை, விளை

யாட்டு, பாதுகாப்பு, நலம் மற்றும் பல்லுயிர் தொடர்பான அனைத்தின் வளர்ச்சிக்கும் அதுதான் மூலகாரணமாக அமையும்.

ஒவ்வொரு ஆண்டும் தமிழ்நாடு அரசு தகவல் தொழில்நுட்பத்தில் தீவிர கவனம் செலுத்தியின் ஆளுமை மற்றும் அரசு துறைகளில் விழிப்புணர்வை ஏற்படுத்தி, அத்துறைக்கு அதிக முக்கியத்துவம் அளித்து வருகிறது.

விஞ்ஞானிகளுக்கு தொழில்நுட்ப வல்லுநர்களுக்கு, மற்றுமுள்ள மேலாண்மைத்துறைகளுக்கு அது சிறந்த வாய்ப்பை ஏற்படுத்துகிறது. செயற்கை நுண்ணறிவு அடிப்படையிலான தகவல் தொழில்நுட்பத்தின் மூலம் அனைத்து சமூகப் பொருளாதார வளர்ச்சித் திட்டங்களும், நாகரிக வளர்ச்சியும் ஏற்பட வாய்ப்புண்டு.

10 லட்சத்திற்கும் மேற்பட்ட மக்கள் தொகையுள்ள நகரங்களிலும் மேலும் வாய்ப்புள்ள நகரங்களிலும் தொழில்நுட்பப் பூங்காக்களை அமைக்க அந்தக் குழு முன்வர வேண்டும்.

இன்றைய நிலையில் நாட்டில் அதிவேகமாக வளர்ந்து வரும் நிலையில் உள்ளது தகவல் தொழில்நுட்பம். அந்தத் துறை மென்மேலும் வளர நல்ல வாய்ப்பு உள்ள காரணத்தால் அதற்கு அதிக மூலதனம் தேவைப்படுகிறது.

தமிழ்நாட்டில் முதல்வர் தளபதி அவர்கள், தகவல் தொழில்நுட்பத்திற்கு சிறந்த முறையில் ஆக்கமும் ஊக்கமும் கொடுத்து வருவதோடு புதிய முதலீடுகள் பெற ஊக்கமளித்து வருகிறார். அரசாங்கத்திற்கு அதிக அளவு வருமானம் ஈட்டித் தரும் தொழிலாக ஐ.டி. இருந்து வருகிறது.

தொழில் நுட்பத் துறைக்கு தேசிய அளவில் கொள்கை ஒன்று வகுக்கப்பட வேண்டும்.

இந்த நாட்டில் உள்ள பல்வேறு மாநிலங்களின் சமூகப் பொருளாதார வளர்ச்சிக்கு வழிகாட்டக் கூடியது இந்த தகவல் தொழில்நுட்பத் துறை. குறிப்பாக வளர்ச்சி அடைந்த மாநிலங்களான தமிழ்நாடு உள்ளிட்டவைகளுக்கு மிக மிக அத்தியாவசியத் தேவையாகும்.

தமிழகத்தை ஒரு ட்ரில்லியன் டாலர் மாநிலமாக உயர்த்த முதல்வர் மு.க.ஸ்டாலின் அறிவித்து செயல்பட்டு வருகிறார் என்பதை தெரிவிக்க மகிழ்ச்சி அடைகிறேன். அத்துடன் உலகளாவிய தகவல் தொழில்நுட்பத் துறையின் உறைவிடமாக தமிழ்நாட்டை மாற்ற அவர் பாடுபட்டுக் கொண்டிருக்கிறார்.

ஏற்கனவே தமிழ்நாடு அரசு ஐ.டி.பூங்காக்களை தமிழ்நாடு முழுவதும் அமைத்து அத்துறை தமிழ்நாட்டில் முக்கியத்துவம் பெற்று வருகிறது என்பதை தெரிவித்து இந்த மசோதாவை முன்மொழிகிறேன். இவ்வாறு அவர் பேசினார்.



புதுக்கோட்டை மாவட்டம், திருமயம் ஊராட்சி ஒன்றியம், புலிவலம் ஊராட்சியில், லேனாவிளக்கு முதல் சொக்கநாடபட்டி வரை ரூ.1 கோடி மதிப்பீட்டில் புதிதாக அமைக்கப்பட்டுள்ள தார்ச் சாலைப் பணியினை, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி 09.08.2024 அன்று அடிக்கல்நாட்டி துவக்கி வைத்தார்.

செஞ்சி கிழக்கு ஒன்றியத்தில்

முத்தமிழறிஞர் கலைஞர் 6 ஆம் ஆண்டு நினைவு நாள் நிகழ்ச்சி!

மொக்தியார் அலிமஸ்தான் பங்கேற்பு!

செஞ்சி, ஆக 14 - அரசியல் மற்றும் பொது வாழ்வில் பொறுமையை யும் வேகத்தையும், தன்னுடைய வாழ்க்கை நெறி முறைகளையும் பாடமாக கற்றுக்கொடுத்த தமிழினத் தலைவரின் வேது ஆண்டு நினைவு நாள்

இந்த நினைவு நாளை தமிழகம் மட்டுமல்லாமல் இந்தியாஉள்ளிட்ட உலக நாடுகளில் முத்தமிழறிஞர் கலைஞர் நினைவு தினம் அனுசரிக்கப்பட்டது

செஞ்சி ஒன்றிய தி.மு.க. சார்பில் முத்தமிழ் அறிஞர் கலைஞரின் வேது ஆண்டு நினைவு தினம் செஞ்சி ஒன்றியம் அப்பம்பட்டில் அனுசரிக்கப்பட்டது.

சிறுபான்மையினர் நலம் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ் தான் அவர்களின் வழிகாட்டுதலின்படி செஞ்சி ஒன்றிய பெருந்தலைவர் விஜயகுமார் தலைமையில் நடைபெற்ற அமைதி ஊர்வலத்தில் செஞ்சி பேரூராட்சி மன்ற தலைவர்

மொக்தியார் அலிமஸ்தான், துணை சேர்மன் ஜெயபாலன், பொதுக்குழு உறுப்பினர் மணிவண்ணன், மாவட்ட இளைஞரணி அமைப்பாளர் ஆனந்த் உள்ளிட்ட தி.மு.க. நிர்வாகிகள் ஊர்வலமாக சென்று அலங்கரித்து வைக்கப்பட்டிருந்த முத்தமிழ் அறிஞர் கலைஞரின் திருவுருவப் படத்திற்கு மாலை

அணிவித்து மலர் தூவி மரியாதை செலுத்தினர். இதில் செஞ்சி நகர செயலாளர் கார்த்திக், ஒன்றிய அவைத் தலைவர்கள் ஆறுமுகம், வாசு, ஒன்றிய பொருளாளர் இக்பால், ஒன்றிய துணை செயலாளர்கள் அனுசுயா, குமார், மதியழகன், செல்வமணி, தாட்சாயணி, மாவட்டப் பிரதிநிதிகள் அய்யாதுரை,

கோடல்வரன், ஒன்றிய கவுன்சிலர் மணி, முன்னாள் ஊராட்சி மன்ற தலைவர்கள் பழனி, பாலகிருஷ்ணன், குப்பன், வியாகத் அலி, முன்னாள் கவுன்சிலர்கள் ரேவதி கணேசன், பரசிவம், ஆவின் இயக்குனர் மாதூர் தாஸ்... ஒன்றிய இளைஞர் அணி அமைப்பாளர் பழனி, துணை அமைப்பாளர் செஞ்சி பழனி, ஊராட்சி நிர்வாகிகள் கார்த்தி, தாஜுதின், வீரப்பன், குப்பன் உள்ளிட்ட அனைத்து நிர்வாகிகள் கலந்து கொண்டு கலைஞரின் திருவுருவப் படத்திற்கு மலர் தூவி மரியாதை செலுத்தினர்.



திருப்பத்தூர் மாவட்டம் ஜோலார்பேட்டை கிழக்கு ஒன்றியத்தில் பல்வேறு ஊராட்சிகளில் சி.என்.அண்ணாதுரை எம்.பி. வாக்காளர்களைச் சந்தித்து நன்றி தெரிவித்தார். மாவட்டச் செயலாளர் க.தேவராஜி எம்.எம்.ஏ., ஒன்றியச் செயலாளர் உமா கன்ரங்கம், வி.வடிவேல், சம்பத்தமார் உள்ளிட்டோர் உடனுள்ளனர்.

திராவிட இயக்க தீரர்கள் நினைவு நாள்

சென்னகேசவன்
ஆகஸ்ட் 14 (1984)



தருமபுரி மாவட்டக் கழகச் செயலாளர், தமிழக சட்டமன்ற உறுப்பினர் ஆகிய பொறுப்புகளை வகித்தவர்.

கழகமே மூச்சென வாழ்ந்தவர். தலைவர் கலைஞர் அவர்களது பேரன்பிற்குரியவராக விளங்கியவர்.

“தருமபுரி மாவட்டத்தைக் கழகக் கோட்டையாக்க அந்தத் தங்க குணமுடையான் எப்படியெல்லாம் ஓய்வின்றி உழைத்திட்டான்” என தலைவர் கலைஞர் அவர்கள் தமது உடன்பிறப்புக்கான கடிதத்தில் எழுதியுள்ளது குறிப்பிடத்தக்கது.

தலைமைக் கழகம்
தி.மு.க.

ஏ.கே.ஜெகதீசன் Ex.MC

தலைமைச் செயற்குழு உறுப்பினர், பகுதி கழகச் செயலாளர்
சேப்பாக்கம் பகுதி (1977 - 2000), கலைஞர் விருது - 2019

4ஆம் ஆண்டு புகழ் வணக்கம்

11.3.1930 - 14.8.2020



“ஜெகதீசன் நெருப்புக் குண்டத்தையும் உருவாக்குவார்
நெருப்புக் குண்டத்திலும் குதிப்பார்”

“நெருக்கடி நிலை காலத்தில் என்னைப் பாதுகாத்த ஜெகதீசனை
என் உயிர் உள்ள வரை மறக்கமாட்டேன்” - தலைவர் கலைஞர்

மண்வாழும் நாள்-வகையரும் வாழ்ந்திருப்பார்-எங்கள்
மனங்களில் மணம்வீசிப் பூத்திருப்பார்
கண்காணா நிகலையென்று யார்-உரைத்தார்-என்றும்
கருத்தாகி காணத்தான் நிகலந்திருப்பார்

நினைவுகளுடன்

A.K.J. இளஞ்செழியன் M.A., M.Phil., B.L.,

கூடுதல் இயக்குநர், பொருளியல் - புள்ளியியல் துறை

குடும்பத்தினர் - கழகத்தினர்